

سقراط کی آخری تقریر

(مترجمہ جناب مولانا محمد عنایت اللہ صاحب بی اے ہلوی)

تہذیب

یونان قدیم کی اعلیٰ ترین روحانی زندگی کی کیفیت افلاطون نے اپنی تصانیف میں حکیم سقراط کے حالات لکھ کر ہمارے لئے زندہ کر رکھی ہے۔

خود افلاطون حکمت و فلسفہ کا زبردست عالم تھا۔ گو طبیعت شاعرانہ پائی تھی۔ سقراط جس بندی خیال پر پہنچتا چاہتا تھا اسے افلاطون خوب سمجھتا تھا۔ اور خود بھی وہیں پہنچنا چاہتا تھا۔ چنانچہ افلاطون نے مکالمات کی صورت میں کسی قدر متبیل رنگ بھر کر سقراط کے ذاتی حالات اور اس کے فلسفیانہ افکار قلمبند کئے ہیں۔ سقراط نے خود کبھی کوئی کتاب نہیں لکھی۔ مگر اس کی عقل و دانش کے مقولے یونان کے دو بڑے بزرگوں یعنی افلاطون اور دونن نے سقراط کی دوستی سے قوت پا کر تحریر کئے ہیں۔

سقراط بیٹا تھا ایک شخص سمرائش نامی کا جو ایتھنز میں بت تراشی کا پیشہ رکھتا تھا۔ ایتھنز سے باہر مگر شہر سے بالکل پاس ایک مقام پر ۸۷۸ برس قبل ولادت مسیح علیہ السلام وہ پیدا ہوا تھا۔ جسے آج دو ہزار چار سو سات برس گزر چکے ہیں۔ اسے شہر ایتھنز سے سقراط کو عشق تھا۔ جوانی میں اس کے لئے لڑائیاں بھی لڑ چکا تھا۔ زندگی کا مطالعہ اس طرح کرتا تھا کہ لوگوں سے اتحاد و اشتراک رکھ کر ان سے گفتگو کرتا۔ سیاسی قضیوں سے دور رہتا۔ کیونکہ اس نے اپنی زندگی کو اس بات کے لئے وقف کر دیا تھا کہ وہ قوائے انسانی کو اس جنگ اور کشمکش کے لئے آمادہ کر دے جس کا مدعا اس زندگی سے جو چاروں طرف نظر آتی ہے کہیں بڑھ کر زندگی تک پہنچانے کا ہو۔ کسی کتب یا مدرسے میں بیٹھ کر پڑھانا نہ تھا۔ لوگوں کے گھروں کارخانوں، کھادوں یا بازاروں میں جہاں کہیں کسی جوان یا بڑھے سے ملتا اس سے گفتگو کر کے اس کے خیالات کو بلند کرنا چاہتا۔ اور ایسا کوئی موخہ ہاتھ سے نہ جانے دیتا۔ کوشش ہمیشہ یہ ہوتی تھی کہ جس بات کرے اسے اسے قلب کی طرف براہ راست نظر دوڑائے پر مجبور کرے۔ اور جس بات کو وہ شخص سمجھتا ہے کہ وہ جانتا ہے اسے واقعی صاف اور روشن طریقے پر سمجھے کہ واقعی وہ کیا چیز ہے۔ اور اس طرح لوگ اعلیٰ سطح نظر تک پہنچ جائیں۔ گویا غلامی سے بادشاہی تک پہنچ جائیں۔

سقراط عامۃ الناس کی سمجھ اور عقل کا قائل نہ تھا۔ جن سے ملتا انھیں نصیحت کرتا نہ حکومت نے جن بتوں کو پوجنے کا حکم دیا ہے انھیں پوجو۔ مگر اصلی مقصد اس کی روحانی تعلیم کا یہ تھا کہ وہ لوگوں کو سبب اول یا علت اعلیٰ کو سمجھنے کی طرف مائل و راجع کرے جو سبب میں فانی اور مایل الہد رہے۔ اور ایسی لایمی علامتوں سے جیسے کہ بُت یا پتھر میں ان کی توجہ کو ہٹا کر اس حق کی طرف رجوع کرے جو ان پتھروں اور بتوں میں نہیں ہے۔ جب شہر میں اس کی ان باتوں کا چرچا ہوا تو ارباب سیاست اور مندروں کے پرومیتوں نے اس کی مخالفت پر مکر باندھی۔ آخر کار مجلس جمہور میں اس پر مقدمہ چلوا دیا۔ چنانچہ آرمیوں کی کثرت رائے سے سقراط پر یہ الزام ثابت ہو گیا کہ وہ بدعت کا حامی اور اس کی تعلیم دینے والا ہے۔ اب سقراط نے اس سخت حکم کو دنگ کرنے کے بجائے اپنے فعل و افعال کو بالکل درست اور جائز بتانا شروع کیا۔ اس پر جمہوریہ کو اور مضبوط دھا۔ اور اب انھوں نے اتنی ارکان کی کثرت رائے سے اس پر موت کا حکم سننا دیا۔ اس حکم کو سن کر

سقراط نے کہا۔ چونکہ الزام سے بریت کے لئے میں نے ایمان داری سے کام لیا ہے اس لئے وہ اپنا مرجانا اس سے بہتر سمجھتا ہو کہ حکم سزا کو مسترد کرانے کے لئے وہ عفو اور رحم کی درخواست کرے۔

اس حکم کے بعد تیس دن تک سقراط قید خانے میں رہا۔ اور اس زمانے میں جو لوگ قید خانے میں اس سے ملنے آتے تھے ان سے بے تکلف بات چیت کرتا رہا۔ موت کے بعد کیوں سزا فوراً نہ دی گئی۔ اس کی خاص وجہ تھی۔ اور وہ یہ تھی کہ ہر سال تھیورس کا مقدس جہاز ویلوس کے مندر کو نیا زندگی چیزیں بچایا کرتا تھا۔ جب تک کہ جہاز واپس نہ آ جاتا، ایجنٹوں میں کسی مجرم کو سزائے موت نہ دی جاتی۔ غرض یہ زمانہ ایسا ہی تھا کہ ویلوس سے جہاز ابھی تک واپس نہ آیا تھا۔

اب یہاں وہ مکالمہ آتا ہے جو سقراط نے اپنی زندگی کی آخری ساعتوں میں کیا تھا۔ یعنی ۳۹ ق۔ م میں جب کہ اس کی عمر ستر سال کی ہو چکی تھی۔

افلاطون جو اس مکالمے کا تحریر کرنے والا ہے سن ۳۸۵ ق۔ م میں پیدا ہوا تھا۔ سقراط کی موت کے وقت اس کی عمر ۳۱ برس کی تھی۔ افلاطون ایجنٹوں کے ایک معزز خاندان کا رکن تھا۔ خدا واد ذات کے ساتھ تعلیم بھی اعلیٰ درجہ کی پائی تھی۔ جس برس کی عمر تھی کہ سقراط کی شاگردی اختیار کر کے اس کا بڑا شیداد و رشیفتہ شاگرد ہو گیا۔ سقراط کے مرنے کے بعد وہ اور سقراط کے اور شاگرد حفاظت کے خیال سے ایجنٹوں چھوڑ کر میگارہ میں جا رہے۔

قریطو جسے افلاطون اپنے استاد کے اس مکالمے میں لایا ہے جو ویلوس سے جہاز کی واپسی سے کچھ ہی پہلے ہوا تھا ایجنٹوں کا بڑا دو بلند باشندہ تھا۔ سقراط سے اسے بے حد تعلق تھا۔ خود قریطو نے بھی حکمت اور فلسفہ میں سترہ مکالمے لکھے تھے۔ مگر افسوس ہے کہ وہ سب ضائع ہو گئے۔ قریطو اپنی دولت ہمیشہ اچھے کاموں میں صرف کرتا تھا۔ سقراط کو اس نے فکر معاش سے آزاد کر رکھا تھا۔ اور استاد کی جان بچانے کے لئے اس کے قید خانے سے بھاگنے کا پورا انتظام کر لیا تھا جیسا کہ افلاطون کے اس مکالمے میں بیان آئے گا۔ افلاطون نے اس مکالمے کے دو نام رکھے تھے۔ ایک قریطو۔ اور دوسرا "میں کیا کرنا چاہتا ہوں؟" قریطو کا انگریزی ترجمہ ڈاکٹر سیویٹل جانسن (سن ۱۷۸۵ء تا ۱۸۵۷ء) کے انتقال کے ایک سال بعد شائع ہوا تھا۔ اولیٰ کا اردو ترجمہ آج آپ کی خدمت میں پیش کیا جا رہا ہے۔

قریطو

ہمیں کیا کرنا چاہیے

سقراط ۱۔ بھلا کیا دلت ہوگا؟

قریطو ۱۔ دن نکلے کو ہے۔

سقراط ۱۔ تب ہے کہ دار و فہم میں نے تمہیں کیسے اندازنے

دیا؟

قریطو ۱۔ وہ میرا جان پہچان ہے۔ اس کے پاس میرا اکثر آنا تھا

میکم سقراط ۱۔ قریطو

(مقام قید خانہ)

سقراط ۲۔ کیوں۔ ایسی جلدی پھر کیوں ہے آئے؟ میں سمجھتا ہوں کہ

ابھی تو بہت سویرا ہے۔

قریطو ۱۔ جی ہاں۔

رہتا ہے۔ اور میرا کسی قدر اس پر احسان بھی ہے۔

سقراط :- کیا تم بھی آئے ہو۔ یا آئے ہوئے دیر ہوئی؟

قریطو :- جی میں کچھ دیر سے آیا ہوا ہوں۔

سقراط :- آتے ہی تم نے مجھے جگا کیوں نہ لیا؟

قریطو :- تو بہ۔ تو بہ! بھلا مجھ سے ایسا ہو سکتا تھا! میں خود تو

ایسے صدیوں اور غموں کو دُور بھی کر سکتا ہوں جو میری آنکھ بچنے

دیں۔ لیکن جب میں اس کم رے میں آیا تو آپ غافل سو رہے تھے۔

جگانے کی جہت نہ ہوئی کھٹوڑی دیر کو تو آپ نے آرام کیا ہے۔

اُس میں بھی غفل ڈالوں۔ اصل یہ ہے کہ جب سے مجھے آپ سے نیاز

حاصل ہوا ہے مجھے آپ کے صبر و استقلال اور طائنت خاطر پر ہمیشہ

حیرت ہوتی ہے۔ بالخصوص موجودہ حالت میں تو یہ حیرت اور بھی یاد

ہوتی ہے۔ باوجود اس کے آپ کی نظروں سے ایک آسودگی اور

الطینان ظاہر ہو رہا ہے۔

سقراط :- ہاں۔ واقعی یہی ہے۔ قریطو۔ مجھ جی عمر کے آدمی کے

لئے موت سے ڈرنا بہت ہی نامقول بات ہوگی۔

قریطو :- بجا ہے۔ مگر کتنے آدمی ہیں جنہیں روزانہ ہم اسی حیرت

میں دیکھتے ہیں۔ لیکن بڑھاپا موت سے ان کا خوف دُور نہیں کرتا

سقراط :- یہ سچ ہے۔ مگر یہ تو بتاؤ کہ اتنے سویرے تمہارا

یہاں آنے کی وجہ کیا ہوئی؟

قریطو :- میں آپ کو ایک ہنایت پریشان کرنے والی خبر

سنانے آیا ہوں۔ گو اس کا اثر آپ پر کچھ نہ ہوگا۔ لیکن میں اور

آپ کے اعزاء و احباب کو اتنا صدمہ اور رنج ہے کہ وہ حقیقت میں

ناقابلِ برداشت ہے۔ خلاصہ یہ کہ میں آپ کو ایسا ایسی خوشخبری

خبر سناتا ہوں جس سے زیادہ خوشنک خبر سننی ممکن نہیں۔

سقراط :- وہ کیا خبر ہے۔ کیا ویلوں کے مندر سے وہ جہازیں

آگیا ہے جس کی واپسی پر میں جان سے مارا جاؤں گا؟

قریطو :- ابھی یہاں آیا تو نہیں ہے۔ لیکن کچھ لوگ سونام سے

خبر لائے ہیں کہ وہ جہاز وہاں آگیا ہے۔ اور یہ لوگ اُسے وہیں

چھوڑ کر آئے ہیں۔ اس حساب سے جہاز آج یہاں کسی وقت

آجائے گا۔ اور کل آپ ہلاک کر دیئے جائیں گے۔

سقراط :- اس میں بُرائی کیا ہے؟ جب خدا کی مرضی یہی ہے

تو ایسا ہی ہونا بھی چاہئے۔ لیکن میں نہیں سمجھتا کہ جہاز آج

یہاں پہنچ جائے گا۔

قریطو :- یہ رائے آپ نے کس قیاس پر قائم کی ہے؟

سقراط :- مجھے یہی کہنا ہے کہ جہاز کے آنے کے دوسرے دن

میں نہیں مارا جاؤں گا۔

قریطو :- کم سے کم جو لوگ آپ کی جان لینے کے لئے مقرر ہوئے

میں ان کا تو یہی خیال ہے۔

سقراط :- وہ جہاز یہاں کل تک تو آئے گا نہیں۔ یہ حال

مجھے ایک خواب سے معلوم ہوا ہے جو میں نے ابھی ابھی دیکھا ہے۔

اور میں خوش ہوں کہ تم نے آتے ہی مجھے جگایا نہیں۔

قریطو :- فرمائیے کہ وہ خواب کیا تھا جو آپ نے دیکھا ہے۔

سقراط :- میں نے دیکھا کہ ایک بڑی قبیل کھورت عورت میرے

نزدیک آئی ہے۔ اور میرا نام لے کر کہتی ہے کہ "آج سے تین دن

کے اندر تم فقیہیاں ہو گے۔"

قریطو :- بلاشبہ ہو گا یہی۔ مگر اس وقت تو میری گزارش ہے

کہ آپ یہاں سے بھاگ چلیں۔ جہاں تک میرا تعلق ہے اگر آپ دنیا

سے چل بسے تو علاوہ اس نقصان کے کہ ایک دوست سے محروم

ہو کر اس کو یاد کر کے میں ہمیشہ رویا کروں گا مجھے اس بات کا فکر

ہے کہ بہت لوگ جو نہ آپ سے واقف ہیں اور نہ مجھے جانتے

ہیں، اس بات کا یقین کریں گے کہ ایسی سخت حالت میں میں نے

آپ کا ساتھ چھوڑ دیا۔ اور آپ کو قید خانے سے نکال لیجائے

میں میں نے اپنی دولت سے جبکہ یہ بات میری قدرت میں تھی

کچھ کام نہ لیا۔ میری بدنامی کے لئے اس سے زیادہ اور کیا بات

ہو سکتی ہے کہ میں نے روپے کا پاس کیا۔ اور اپنے دوست کا

پاس نہ کیا۔ کیونکہ لوگوں کو اس کا یقین نہ آئے گا کہ یہ آپ تھے

جنہوں نے یا وجود ہمارے اصرار کے قید خانے سے بھاگنا منظور

نہ کیا۔

سقراط :- میرے عزیز قریطو۔ تمہیں لوگوں کے کہنے اور ان کی

رائے کا اتنا خیال کیوں ہوا۔ کیا یہ کافی نہیں ہے کہ لوگوں میں

ہم صرف ایسے آدمیوں کے کہنے کا خیال کریں کہ جو عقل اور سمجھ

اور کل واقعہ کا اس کی اصلی شکل میں علم بھی رکھتے ہیں۔

قریطو :- لیکن جناب والا، اس کا بھی تو لحاظ کریں کہ عوام مٹاں

کے شور اور غوغا کا خیال رکھنا بھی ضروری ہوتا ہے۔ چنانچہ خود

جناب کی مثال ایسی موجود ہے جس سے ظاہر ہوتا ہے کہ یہ عوام

کیا کچھ کر سکتے ہیں۔ وہ کچھ کم نہیں بلکہ زیادہ سے زیادہ نقصان

اسے اپنے حق میں بڑی عزت سمجھتے ہیں چنانچہ تھپی کارہنے والا
سیماس بھاری رتیں ساتھ لئے یہاں اسی غرض سے آیا ہے۔
اسی طرح قایمیں اور اور چند لوگ یہاں چلے آئے ہیں۔ اس لئے
کسی طرح کا خوف یہاں سے فرار ہونے میں آپ کا مانع نہ ہونا
چاہئے۔ اور جیسا کہ آپ نے اس دن عدالت میں مجھ سے کہا
تھا کہ اگر آپ یہاں سے فرار بھی ہو گئے تو آپ کی سمجھ میں نہ آتا
تھا کہ پھر آپ کی وجہ معاش کیا ہوگی۔ اس کا آپ مطلق فکر نہ کریں
آپ جہاں کہیں بھی ہوں گے لوگ آپ سے ادب اور محبت سے
پیش آئیں گے۔ اگر آپ نے نفسی کے علاوہ میں جانا چاہا تو وہاں
میرے دوست احباب ایسے موجود ہیں جو آپ کا وہی ادب و احترام
کریں گے جس کے آپ مستحق ہیں۔ اور آپ کی تمام ضروریات مہیا
کرنے میں دل سے خوش ہوں گے۔ اور اپنے وطن میں آپ کو
تمام خطروں سے پناہ میں رکھیں گے۔ اور آپ کو کسی طرح کا خوف
پیدا نہ ہوئے دیں گے۔ لیکن جناب والا اگر آپ نے اپنے تئیں
دشمن کے حوالے کر دیا۔ جس صورت میں یہاں سے فرار ہونا آپ
کی قدرت میں ہے تو اس میں آپ بڑی بے انصافی کریں گے اور
گویا اپنے دشمنوں کی خواہشوں کو پورا کرنے میں مدد کریں گے۔
اس میں آپ نہ صرف اپنے ساتھ بے وفائی کریں گے۔ بلکہ اپنے
بچوں کے ساتھ بھی ان کو اپنے حال میں چھوڑ کر بدسلوکی کریں گے
در حالیہ آپ ان کی پرورش و تعلیم کا بخوبی انتظام کر سکتے
تھے۔ آپ کو اس وقت ان کی مطلق پروا نہیں ہے کہ اس کے بعد
ان پر کیا گزرے گی۔ ان کی حالت اس کے بعد نہایت غمناک اور
تنگدست تئیموں کی سی ہو جائے گی۔ انسان یا تو اولاد نہ رکھے مگر
اگر رکھے تو اس کی تربیت اور پرورش کی تکلیف برداشت
کرے۔ مجھے تو یہ معلوم ہو رہا ہے کہ آپ جیسا بے پروا و لاعلمت
اندیش دوسرا دنیا میں نہ نکلے گا۔ حالانکہ آپ کا مقصد اور ارادہ
مہنت ایک فیاض مہنت کا سا ہونا چاہئے تھا۔ اور سب سے بڑھ کر یہ ہوا
ہے کہ آپ کی عمر کو کوئی دن ایسا نہیں تھا جس میں نیکی پر عمل کرنا
پر آپ نے غور نہ کیا ہو۔ جناب والا۔ میں آپ سے سچ عرض کرتا
ہوں کہ میں آپ کی اور آپ کے عزیزوں کی وجہ سے سخت محجوب
و شرمندہ ہوں۔ کیونکہ دنیا ہی یقین کرے گی کہ یہ ہماری پست ہمتی
اور بزدلی تھی کہ آپ قید خانے سے فرار نہ ہو سکے پہلی بات تو
یہ ہے کہ وہ آپ پر الزام لگائیں گے کہ آپ نے خود اپنے اوپر ہتھ

پہنچانے پر قدرت رکھتے ہیں۔ اور ان لوگوں پر بڑے جوش و
خروش کے ساتھ اپنا عرصہ اُتار سکتے ہیں جن کے بارے میں وہ
اپنی رائے خلاف دے چکے ہوں۔

سفرِ اطوار۔ مجھے علم ہے کہ عوام زیادہ سے زیادہ نقصان پہنچا
سکتے ہیں۔ کیونکہ اگر نقصان پہنچانے کی قابلیت ان میں ہے
تو زیادہ سے زیادہ نفع پہنچانے پر بھی وہ قادر ہیں۔ لیکن جو بات
سب سے زیادہ مسترت کی ہے وہ یہ ہے کہ نہ ان سے یہ ممکن ہو
نہ وہ۔ کیونکہ وہ آدمیوں کو نہ عقلمند بنا سکتے ہیں نہ بے وقوف۔
قریطو۔ جو کچھ آپ نے فرمایا۔ میں اسے تسلیم کرتا ہوں لیکن میری
ایک بات کا آپ جواب دیں۔ وہ یہ کہ کیا میری یادوستوں
کی محبت سے کہ آپ یہاں سے قدم باہر نکالنا نہیں چاہتے۔ یا تو
ہے کہ آپ کے یہاں سے بھاگ جانے پر ہم کسی آفت میں مبتلا
ہو جائیں گے اور ہم پر یہ الزام عائد ہو گا کہ ہم آپ کو قید خانے
سے نکال لے گئے۔ اور اس جرم کی سزائیں ہمارا مال و متاع سب
ضبطہ سرکار ہو جائے گا۔ یا کوئی بھاری رقم جرمانے کی ہرجکتی
ہوگی۔ یا کوئی اور سزا ہمیں دی جائے گی۔ اگر آپ کے دل میں
ایسا کوئی خوف ہے تو میں اربابِ فلک کی قسم دلا کر آپ سے عرض
کرتا ہوں کہ آپ ایسے خوف کو دل سے دور کر دیں۔ کیا خطروں
میں پڑ کر اور اگر موقع ہو تو شدید خطروں میں پڑ کر بھی آزادی
حاصل کر لینی عقل کی بات نہ ہوگی۔ میرے اچھے سفرِ طوار۔ میں ایک
مرتبہ اور نہایت عاجزی سے عرض کرتا ہوں کہ آپ میری بات
کا یقین کریں۔ اور ہمارے ساتھ یہاں سے نکل چلیں۔

سفرِ طوار۔ میں اقرار کرتا ہوں کہ اس قسم کے خیالات اور ان کے
علاوہ اور چند باتیں میرے ذہن میں بھی آتی تھیں۔
قریطو۔ میں آپ سے ہمت عرض کرتا ہوں کہ آپ کسی بات سے
نہ ڈریں۔ کیونکہ پہلی بات تو یہ ہے کہ آپ کی رہائی کے لئے جو رقم
طلب کی گئی ہے وہ کوئی بڑی رقم نہیں ہے۔ علاوہ اس کے آپ
کو معلوم ہے کہ جو لوگ ہمیں گرفتار کرنا چاہیں گے وہ کسی ذلیل و
خوار حالت میں ہیں۔ بہت تھوڑا سا روپیہ دے کر ان کا منہ بند کیا
جاسکتا ہے۔ میرے پاس اتنا روپیہ ہے کہ یہ کام بڑی آسانی
سے ہو سکتا ہے۔ اگر مجھ سے اس کام کے لئے آپ کو روپیہ لینے
میں عار ہو تو بہت سے باہر کے لوگ یہاں ایسے آئے ہوئے ہیں جو
خوشی سے آپ کو حسب ضرورت روپیہ دینے کو تیار ہیں۔ اور وہ

ہیں جن کے کہنے کی مطلق پروا نہ کی جائے۔ اور سمجھا جائے کہ جو کچھ وہ کہتے ہیں محض نادان بچوں کی سی باتیں ہیں۔ اس موقع پر میری سسٹ بڑی خواہش یہ ہے کہ تمہارے سامنے میں جو کچھ تم کہتے ہو، اس کے سامنے نہ ماننے کو اس خلق سے تحقیق کروں کہ جو اصول میرا ہے وہ اسی شکل و صورت میں ہے جو موجودہ حالت سے پہلے میں رکھتا تھا۔ یا اس میں فرق پیدا ہو گیا ہے۔ اور یہ کہ تمہاری بات ماننے یا نہ ماننے کے لئے وہ ہمیشہ ایک ہی سارا ہے۔

اگر میں غلطی نہیں کرتا تو یہ امر یقینی ہے کہ بعض لوگ جو اپنے کو صاحب عقل سمجھتے ہیں ان کا مقولہ ہے کہ لوگوں کی جتنی رائیں ہوتی ہیں ان میں بعض قابل توجہ ہوتی ہیں اور بعض ایسی ہوتی ہیں جن کا مطلق خیال نہ کرنا چاہئے۔ قریطو! میں نہیں تمام باتوں کی قسم دلا کر پوچھتا ہوں کہ کیا تمہارے نزدیک یہ قول معقول نہیں ہے جہاں تک حالات ظاہر کرتے ہیں ان سے معلوم ہوتا ہے کہ کل جو جان سے مارا جائے گا وہ تم نہ ہو گے۔ اور یہ فرض کیا جاسکتا ہے کہ اس وقت کا خوف تم میں کوئی تبدیلی پیدا نہیں کر سکتا۔ بس۔ اس بات پر اچھی طرح غور کرو۔ کیا تم یہ خیال نہیں کرتے کہ جن لوگوں کا قول ہے کہ تمام آدمیوں کی رايوں کا لحاظ ہمیشہ نہ کرنا چاہئے، ان کا یہ کہنا انصاف پر مبنی نہ تھا۔ اس بارے میں تمہارا کیا کہنا ہے؟ کیا تم اس قول کو صحیح اور درست نہیں سمجھتے؟

قریطو!۔ بات بالکل سچی ہے۔

سقراط!۔ تو پھر ہمارا فرض بہر کیف یہ ہے کہ اچھی رايوں کی ہم قدر کریں۔ اور ناقص رايوں کی پروا نہ کریں۔

قریطو!۔ بلاشبہ بات صحیح ہی ہے۔

سقراط!۔ تو کیا اچھی رائیں غفلتوں کی اور بڑی رائیں احمقوں کی نہیں ہوتیں؟

قریطو!۔ بالکل بجا ہے۔ بجز اس کے دوسری بات نہیں۔

سقراط!۔ اچھا۔ آؤ۔ دیکھیں تم اس کا کیا جواب دیتے ہو؟ ایک آدمی جو سبق کے وقت ورزش کرنے لگے تو اس کی اس حرکت کے متعلق جو شخص پہلے اس کے سامنے آئے اس کی رائے کا خیال کیا جائے یا اس شخص کی رائے کا جو طبیب ہو یا استاد؟

قریطو!۔ بلاشبہ استاد کی رائے کا خیال کرنا چاہئے۔

سقراط!۔ پس لامحالہ اسے ایک ہی شخص کے اعتراض سے خوف یا اس کی تعریف کی قدر کرنی چاہئے۔ اور دوسرے جو کچھ

اپنی صفائی میں بیان دینے کو کیوں تیار ہو گئے؟ اور آخری بات جو سب سے زیادہ شرم اور ندامت کی ہے وہ یہ ہے کہ دنیا ہم سب پر لعنت کرے گی کہ خوف اور پست ہمتی کی وجہ سے ہم نے آپ سے پہلو ہٹتی کی۔ اور آپ کو قید خانے سے نکلنے نہ دیا۔ لہذا جناب والا غور فرمائیں کہ اگر آپ نے خود اس مصیبت کو نہ روکا جو آنے والی ہے تو آپ کو اس ذلت اور شرمندگی سے تحصیل کیا ہو جو ہم سب کو اٹھانی پڑے گی۔ پس جناب جلد اس بات پر غور فرمایا اور میرا خیال ہے کہ آپ کے سمجھانے کے لئے وقت اب بہت تنگ ہے۔ اب زیادہ موقع بچا رکھا وقت نہیں ہے۔ جو کچھ کرنا ہے جلد کیا جائے۔

سقراط!۔ میرے نہایت عزیز قریطو۔ تمہارا یہ نیک ارادہ بہت قابل تعریف اس وقت ہوتا جب کہ وہ عقل کے مطابق ہوتا۔ لیکن اگر عقل سے اس نے تجاؤڑ کیا ہے تو میرا تمہارا قصد جس قدر قوی ہے اسی قدر قابل الزام ٹھہرتا ہے۔ کیونکہ یہ کوئی آج کی بات نہیں ہے۔ بلکہ ہمیشہ سے میرا ہی طریقہ رہا ہے کہ بہت غور و خوض کے بعد جو کچھ عقل مجھے بتاتی ہے اس کا پابند ہوا کرتا ہوں۔ گو اس وقت تقدیر مجھے غضب کی نگاہ سے دیکھ رہی ہے لیکن میں بھی اپنے اصول سے جس پر میرا ہمیشہ عمل رہا ہے تجاؤڑ نہ کروں گا۔ یہ اصول ہمیشہ ایک ہی سے رہے ہیں۔ اور میں ہمیشہ ایک ہی طریقہ پر ان کا پابند رہا ہوں۔ پس جو کچھ تم کہتے ہو اگر اس کے لئے قوی سے قوی دلیل تمہارے پاس موجود نہیں ہے تو یقین مانو کہ میں کبھی تمہارا کہنا نہ کروں گا۔ اس میں چاہے عوام الناس کی کل مجموعی قوت بھی میرے خلاف اپنا عمل کرے یا نہ کرے۔ یا وہ مجھے ایک بچے کی طرح ڈراوے اور دھمکاوے دے۔ اور میری ان ہتھکڑیوں اور بیڑیوں پر اور زیادہ اضافہ کرے۔ اور مجھے اس بات کا ڈراوا دے کہ زیادہ سے زیادہ بھلائی کرنے سے وہ مجھے روک دیں گے۔ اور زیادہ سے زیادہ اذیت کے طریقوں سے جان کاٹنے پر وہ مجھے مجبور کریں گے۔

قریطو!۔ تو پھر ہم اس مسئلے کو کس طرح انصاف اور راستی کے ساتھ حل کر سکتے ہیں؟

سقراط!۔ یقینی بہتر سے بہتر طریقہ یہ ہو گا۔ کہ جو کچھ جمہور کی رائے تم نے بیان کی ہے اس پر پھر غور کیا جائے۔ اور دیکھیں کہ ان میں کتنے آدمی ایسے ہیں جن کے کہنے کا خیال کیا جائے۔ اور کتنے ایسے

ہو جاتی ہے۔ کیا تم اس خرابی کے بعد خواہ اس میں ہمارا جسم ہو یا کوئی اور چیز ہو زندہ رہ سکتے ہیں؟

قریطو ۱۔ بجا ہے۔ یہ بات بالکل یقینی ہے۔

سقراط ۱۔ تو کیا اس خرابی اور جسم کے غارت ہو جانے کے بعد کوئی زندہ رہ سکتا ہے؟

قریطو ۱۔ نہیں، ہرگز نہیں۔

سقراط ۱۔ لیکن جو چیز صرف انصاف کی بنا پر قائم ہے وہ خرابی کے بعد بھی زندہ رہ سکتی ہے۔ لیکن بے انصافی سے وہ فنا ہو جاتی ہے۔

تو پھر کیا وہ چیز (جو کچھ بھی وہ ہو) جس کی غرض وغایت انصاف یا بے انصافی ہو اس کی قدر جسم سے کم ہوتی چاہئے؟

قریطو ۱۔ نہیں، ہرگز نہیں۔

سقراط ۱۔ تو کیا وہ چیز زیادہ قدر کے قابل ہے؟

قریطو ۱۔ بلاشبہ وہ چیز زیادہ قدر کے قابل ہے۔

سقراط ۱۔ تو پھر پیارے قریطو جو کچھ عوام کہیں انھیں اس کا کچھ خیال نہ ہونا چاہئے۔ خیال صرف اس شخص کی رائے کا ہونا چاہئے جو جانتا ہے کہ انصاف کیا چیز ہے۔ اور عدم انصاف کیا ہے۔ اور

حق وہی ہے جو کچھ وہ کہے۔ پس تم دیکھتے ہو کہ تم نے غلط اصول اس بارے میں قائم کئے تھے کہ عوام کی رائے میں کوئی بات انصاف کی ہے اور کوئی بات نیک اور دیانت داری کی۔ اور کوئی باتیں

ان کے متضاد ہیں۔ لیکن ہے کہ بعض لوگ اس پر مستزح ہوں کہ عوام کے اختیارات انسان کی موت و زیست کیوں رکھی گئی ہے۔

قریطو ۱۔ اس اعتراض کا پیدا ہونا یقینی ہے۔

سقراط ۱۔ یہ اعتراض صحیح تو ہوگا۔ لیکن اس کے متعلق جو کچھ ہم نے ابھی تک کہا ہے اس میں فرق پیدا نہیں ہوتا۔ وہ بجائے خود قائم ہو

کیونکہ یہ یاد رکھنا چاہئے کہ زندگی ہی نہیں۔ بلکہ نیک زندگی وہ چیز ہے جس کی آرزو رکھنی چاہئے۔

قریطو ۱۔ یہ بالکل سچ ہے۔

سقراط ۱۔ لیکن یہ بھی یقینی نہیں ہے کہ نیک زندگی کے لئے انصاف اور دیانت کے علاوہ اور کوئی چیز نہیں ہے۔

قریطو ۱۔ بالکل درست ہے۔

سقراط ۱۔ اچھا۔ اس بحث میں آگے کچھ کہنے سے پہلے مناسبتاً کہ جن اصول پر ہم متفق ہو گئے ہیں، ان کو جانیں اور معلوم کریں

بغیر اہل ایمان کی اجازت کے میرا یہاں سے چلا جانا قرین انصاف

کہیں اس کی پرواہ نہ ہونی چاہئے۔

قریطو ۱۔ بلا شک۔

سقراط ۱۔ پس اسی وجہ سے اس نوجوان آدمی کو تا وقتیکہ اس اجازت نہ دے نہ کچھ کھانا چاہئے نہ مینا یا کوئی اور کام کرنا۔ یہ

استاد صاحب عقل ہے۔ اور اس نوجوان کو دوسروں کی باتوں کی مطلق پرواہ نہ ہونی چاہئے۔

قریطو ۱۔ بالکل بجا اور درست فرمایا۔

سقراط ۱۔ اچھا۔ یہاں تک جو کچھ میں نے کہا تم نے تسلیم کیا لیکن فرض کرو کہ وہ نوجوان اپنے استاد کا کہنا نہیں مانتا۔ اور وہ سنا

کے اعتراض یا تعریف کا کچھ خیال کرتا ہے۔ کم عقل جاہلوں کے گروہ کی خوشامد اور تعریف کا بالکل اندھا بن کر خیال کرتا ہے تو کیا اس

وجہ سے کسی نہ کسی دن وہ سخت نقصان نہ اٹھائے گا؟

قریطو ۱۔ بخیر نقصان کے دوسری بات کیا ہو سکتی ہے۔

سقراط ۱۔ لیکن سوال یہ ہے کہ وہ نقصان کس قسم کا ہوگا، جو اس نوجوان کو پہنچے گا۔ اور اس نوجوان کے کس حصے کو تکلیف

پہنچے گا؟

قریطو ۱۔ یقینی اس کے جسم کو کوئی تکلیف پہنچے گی۔ اور اس طرح وہ نوجوان اپنے تئیں غارت و تباہ کرے گا۔

سقراط ۱۔ بہت درست۔ تو کیا اس مقدمہ میں بھی وہی صورت پیدا نہیں ہوتی۔ یعنی یہ کہ انصاف یا عدم انصاف۔ دیانت، یا

عدم دیانت کے معاملات میں جو اس وقت ہماری بحث کا موضوع ہیں ہمیں عوام انسان کی رائے کا پاس و لحاظ کرنا درست ہوگا

یا نہ نظر انصاف اس عاقل اور تجربہ کار شخص کی رائے کا جو ہم سے باقی دنیا کے مقابلہ میں سب سے زیادہ عزت اور تکریم کا مستحق ہے

اگر ہم اس عاقل اور تجربہ کار شخص کی رائے کا لحاظ نہ کریں گے تو پھر یقیناً اپنے تئیں تباہ و برباد کر لیں گے۔ اور وہ چیز جو حقیقت میں

زندہ ہے اور عدل و انصاف سے قوت حاصل کرتی ہے۔ یا بے انصافی سے غارت اور فنا ہو جاتی ہے، ہاتھ سے کھودیں گے

یا پھر ہم ان باتوں کو کچھ سمجھیں ہی نہیں۔

قریطو ۱۔ میں جناب کی رائے سے متفق ہوں۔

سقراط ۱۔ پس میں اتنا کہتا ہوں کہ جاہلوں کی بات کو ماننے سے بہتر نہ کر۔ وہ جاہلوں کی بات ماننے میں ہم اس چیز کو غارت کر دیتے ہیں جو تندرستی سے قائم ہوتی ہے اور بیماری سے اُٹ

ہے کہ کسی طرح کی بے انصافی بھی نہ نیکی ہے نہ دیانت داری جیسا ہم ابھی کہہ چکے ہیں یا وہ خیالات جو ہم پہلے رکھتے تھے چند روز میں بالکل غائب ہو گئے۔ اور کیا یہ ممکن ہے کہ برسوں تک جو مشین تقریریں ہم کرتے رہے ہیں وہ اب بچوں کی باتیں بھی جائیں۔ اور ہم اس بات کو محسوس تک نہ کریں؟ کیا جو کچھ ہم کہہ چکے ہیں اس پر قائم رہنا فوجی نہیں ہے؟ اور جو کچھ ہم نے کہا ہے وہ بھی حق بات ہے کہ ہر قسم کی بے انصافی اس کے لئے جو اس کا مرگب جو سخت بدنامی بلکہ ہلک ہو ا کرتی ہے۔ لوگوں کا جو بھی چاہے وہ کہیں۔ لیکن ہماری تقدیر نہ ایسی اچھی ہے۔ یہ کہہ بیٹھو۔

قریطو ۱۔ یہ بالکل یقینی ہے۔

سقراط ۱۔ تو پھر میں قلیل سے قلیل بے انصافی سے بھی بچنا چاہئے۔

قریطو ۱۔ یقیناً۔

سقراط ۱۔ چونکہ قلیل سے قلیل بے انصافی کرنے سے بھی بچنا چاہئے اس لئے اُس کے ساتھ بھی ہیں بے انصافی نہ کرنی چاہئے جو انصاف نہیں کرتے۔ باوجود اس کے کہ جو کچھ وہ کرتے ہیں اُسے لوگ قریب انصاف سمجھتے ہیں

قریطو ۱۔ میرا بھد ہی خیال ہے۔

سقراط ۱۔ لیکن سوال یہ ہے کہ ہمیں کوئی بُرائی کرنی چاہئے۔ یا نہیں؟

قریطو ۱۔ بے شک۔ کوئی بُرائی نہ کرنی چاہئے۔

سقراط ۱۔ تو کیا انصاف ہوگا کہ بُرائی کے بدلے جیسا کہ عوام کا خیال ہے بُرائی کی جائے۔ یا ایسا کرنا غلات انصاف ہے؟

قریطو ۱۔ یہ بات ہرگز انصاف کی نہ ہوگی۔

سقراط ۱۔ تو پھر سمجھنا چاہئے کہ کسی خلاف انصاف بات اور بُرائی میں کوئی فرق نہیں ہے۔

قریطو ۱۔ میں اس بات کو تسلیم کرتا ہوں۔

سقراط ۱۔ تو پھر ہم کو کم سے کم بُرائی یا بے انصافی کسی انسان کے ساتھ بھی نہ کرنی چاہئے۔ لیکن وہ جو بھی چاہے ہمارے ساتھ کرے۔

مگر قریطو اس بات کی احتیاط رکھو کہ اس رعایت میں تم کوئی بات اپنے خیالات کے خلاف تو نہیں کرتے ہو۔ میں خوب جانتا ہوں کہ بہت کم لوگ اس حد تک اس معاملے کو سمجھیں گے۔ اور اس مسئلے میں جو لوگ مختلف خیالات رکھتے ہیں ان کے لئے متفق الرائے ہونا غیر ممکن ہے۔ بلکہ اس کے برعکس ایک کا دوسرے کی رائے کی تحقیر

ہو گا یا بے انصافی پر ولالت کرے گا۔ اگر معلوم ہوا کہ قرین انصاف سے تو پھر اس کے لئے جہاں تک امکان میں ہو کوشش کرنی چاہئے لیکن اگر وہ انصاف کے خلاف ہوا تو پھر یہاں سے نکل جانے کی تدبیر سے کنارہ کرنا درست ہوگا۔ اور جو فور طلب امور تم نے ابھی بیان کئے تھے یعنی روپیہ۔ بدنامی۔ اولاد اور خاندان کی تباہی یہ کل امور کا عدم ہو جاتے ہیں۔ اور وہ ادنیٰ اور ذلیل عوام کے خیالات سمجھے جاسکتے ہیں جن کا کام بے گناہوں کو جان سے مارنا ہوتا ہے۔ اور کچھ دنوں اور اُن مردوں کو زندہ کرنے کی آرزو ہوتی ہے۔ لیکن ہمیں اپنے خیالات کو دوسری طرف رجوع کرنے میں یہ دیکھنا ہے کہ روپیہ جو ہم اپنی فراری میں مدد حاصل کرنے کے لئے کسی کو دے کر اُس کے زیر بار احسان ہوتے ہیں تو اس میں ہم کوئی بات ایسی تو نہیں کرتے جو انصاف کے خلاف نکلے۔ اگر ایسا کرنا خلاف انصاف ہے تو پھر اس بات کو بحث سے خارج کر دینا چاہئے اور ہمیں صبر و شکر کے ساتھ عیناً اور مرنا چاہئے۔ بجائے اس کے کہ اس سے بھی کوئی بدتر طریقہ موت کا اپنے لئے تجویز کرائیں۔

قریطو ۱۔ سقراط آپ کا فرماتے ہیں۔ اب دیکھنا یہ ہے کہ بحث میں آگے کیا آتا ہے۔

سقراط ۱۔ اب ہم دونوں اس بحث کو شروع کرتے ہیں۔ اگر اس میں کسی سوال کا آپ کو جواب طلب کرنا ہو تو جو کچھ مجھے کہنا ہے اس کو سننے کے بعد آپ مجھ سے دریافت کریں کہ میں جواب سے بکا اطمینان کروں۔ اگر ایسا ہو تو پھر مہربانی کر کے آپ اس بات پر اصرار نہ کریں کہ میں بغیر اہل ایتھنز کی اجازت کے یہاں سے فرار ہو جاؤں اگر آپ نے واقعی مجھے فراری کی ترغیب دے دی تو میں بہت خوش ہوں گا۔ لیکن تا وقتیکہ آپ اس کی صحت کا یقین نہ دلا دیں گے میں ہرگز اس طرف راجع نہ ہوں گا۔ پس آپ اس بات کا خیال رکھیں کہ میرے طرز استدلال سے آپ کا اطمینان ہوتا ہے یا نہیں۔ اور جہاں تک ممکن ہو آپ میرے سوالات کا جواب دینے میں پیش قدمی کریں۔

قریطو ۱۔ میں ایسی ہی کوشش کروں گا۔

سقراط ۱۔ کیا یہ بات حق ہے کہ ہم کسی انسان کے ساتھ بے انصافی نہ کریں؟ کیا یہ قانون کے مطابق ہوگا کہ ایک شخص کے ساتھ بے انصافی کرنا تو جائز ہوگا اور دوسرے کے ساتھ بے انصافی کرنے کی ممانعت ہوگی؟ اور کیا یہ بات بالکل سچ نہیں

قریطو ۱۔ بلاشبہ یہ عذر پیش کیا جاسکتا ہے۔

سقراط ۱۔ اچھا۔ اب یہ دیکھنا ہے کہ قوانین اس عذر کے مطلق کیا کہیں گے۔ وہ کہیں گے کہ "سقراط کیا یہ بات صحیح نہیں ہے کہ تم ہم سے اس امر میں متفق ہوئے کہ تمہارا مقدمہ سب کے سامنے کیا جائے" اگر ہم نے ان کے اس جواب پر حیرت بھی ظاہر کی تو وہ کہیں گے "سقراط۔ حیرت نہ کرو۔ بلکہ ہماری بات قبول دو۔ کیونکہ تم تو خود سوال جواب۔ جرح و استدلال میں استاد ہو۔ پھر تمناؤ کہ جمہوری حکومت سے یا ہم سے تمہیں شکایت کرنے کا کیا موقع رہتا ہے؟ تم اس قدر شوق سے اس حکومت کو تباہ کرنے کے درپے ہوئے ہو۔ کیا تمہارے دنیا میں آئے کا باعث ہم نہیں ہوئے؟ یہ ہم تھے جن کی اجازت سے تمہارے باپ نے اس صورت سے شادی کی جس سے تم پیدا ہوئے۔ شادی کے متعلق جو قوانین جاری ہیں ان میں تم ہمارا کیا تصور رہتا ہے؟" میں اس کلمہ ہی جواب دوں گا کہ میں ان میں ان کا کوئی تصور نہیں بنا سکتا۔ پھر وہ پوچھیں گے کہ بچوں کے کھانے پینے اور ان کی پرورش یا تمہاری تعلیم کے لئے جو قواعد میں یہ قواعد اور قوانین انصاف پر مبنی نہیں ہیں؟ جب کہ ہم نے انہیں وضع کیا ہے۔ اور جن سے کہ ہم نے تمہارے باپ پر یہ احسان کیا کہ وہ تمہیں اعلیٰ سے اعلیٰ تعلیم اور جماعت تربیت دے سکے میں اس کا یہی جواب دوں گا کہ وہ قواعد نہایت انصاف کے تھے۔ پھر وہ کہیں گے۔ جب کہ تم تمہارے زیر اثر پیدا ہوئے۔ پرورش و تعلیم تربیت پائی تو کیا تم کہہ سکتے ہو کہ تم تمہارے پالنے پوسنے بچے نہیں ہو؟ اور تم پر ہماری اطاعت ایسی ہی واجب ہو جیسے کہ اپنے باپ کی فرمانبرداری ہے۔ لیکن اگر تم اپنے خیال میں وہی اختیارات رکھتے ہو جو ہم رکھتے ہیں۔ تو پھر تم ہمارے حکم کو کیسے ٹال سکتے ہو؟ چونکہ تم اپنے باپ یا استاد کے مقابلہ میں اس قسم کا اختیار نہیں رکھتے کہ بڑائی کا بدلہ بڑائی سے اور نقصان کا بدلہ نقصان سے کرو تو پھر تم کیسے اپنے ملک اور قوانین کے خلاف کسی اختیار رکھنے کے متحق ہو سکتے ہو؟ اور یہ اختیار بھی اس درجہ کا جب ہم تمہیں مار ڈالنے کی کوشش کریں تو تم تمہارے مزاحم ہو کر اپنے ملک اور اپنے قوانین کو تباہ کرو۔ کیا تم اپنے اس فعل کو انصاف کہہ سکتے ہو؟ بالخصوص تم جو جیش نیکی کا وعظ کرتے رہتے ہو۔ اور نیکی کے پابند بھی ہو۔ کیا تم اس بات سے لاعلم ہو کہ تمہارا یہ ملک بڑی عزت والا ہے۔ خدا انسانا تمہارے والدین اور تمہارے عزیزوں کی نظر میں نہایت واجب التحکم

کرنے کا نتیجہ یہ ہوتا ہے کہ وہ ایک دوسرے کے جسم کو بھی مٹا دیتے دیکھتا ہے۔ بس اس بات کو سوچ لو کہ اگر تم میری رائے سے اتفاق کرتے ہو تو ہمیں اس اصول پر اپنے دلائل کو قائم کرنا چاہئے کہ بڑائی کے بدلے ہم کبھی بڑائی نہ کریں۔ اور نہ ان لوگوں کے ساتھ بے انصافی سے پیش آئیں جنہوں نے ہمارے ساتھ بے انصافی کی ہے۔ میں خود کسی دوسرے اصول کا پابند نہ ہوں گا۔ اب بتاؤ کہ تم نے اپنا خیال بدل دیا یا نہیں۔ اگر نہ بدلا ہو تو جو کچھ میں کہتا ہوں اُسے سنو۔

قریطو ۱۔ فرمائیے۔ میں سنتا ہوں۔

سقراط ۱۔ اگر کسی شخص نے کوئی نیک وعدہ کیا ہے تو اس وعدہ کا ایسا پر لازمی ہے۔ یا وعدہ خلافی؟

قریطو ۱۔ نہیں۔ اُسے اپنا وعدہ پورا کرنا چاہئے۔

سقراط ۱۔ اگر میں یہاں سے اہل ایٹھنہ کی مرضی کے بغیر چلا گیا تو میں چند لوگوں کو نقصان پہنچاؤں گا۔ اور یہ لوگ ایسے ہوں گے جو نقصان اٹھانے کے مستوجب نہ ہوں گے۔ تو کیا ہم ایسی صورت میں اس اصول کے پابند رہ سکیں گے کہ ہر شخص کے ساتھ انصاف کرنا چاہئے؟

قریطو ۱۔ میں اس کا کچھ جواب نہیں دے سکتا۔ کیونکہ میں آپ کی بات سمجھا نہیں۔

سقراط ۱۔ ذرا ہر بات کر کے سمجھو کہ اگر ہم نے یہاں سے بھاگنے یا چلے جانے کی (جو کچھ بھی تم اسے کہو) تیاری کی اور فرض کرو کہ قانون اور جمہور سب مل کر ہمارے مقابلے پر آئے اور وہ کہیں لگیں "سقراط۔ تم یہ کیا کرتے ہو۔ جو کچھ تم نے اس وقت سوچا ہے اگر اس پر تمہارا عمل ہو تو اس کے معنی یہ ہوں گے کہ تم قطعی طور پر ریاست اور ریاست کے قوانین کو مٹا دیتے ہو۔ کیا تم خیال کر سکتے ہو کہ کوئی شہر جہاں سے قانون کی طاقت زائل ہو چکی ہے یا وہاں کے خیر سکاری لوگ اس قانون کو جس طرح چاہیں مڑوڑوڑا سکتے ہیں اور اسے پامال کر سکتے ہیں تو کیا وہ شہر قائم اور سلامت رہ سکتا ہے قریطو بتاؤ کہ اس سوال کا کیا ایسے ہی اور سوالوں کا ہم کیا جواب دے سکتے ہیں؟ قانون جس کے بموجب کوئی حکم نافذ ہو چکا ہے اُسے توڑا جائے تو کوئی حلیہ اس کے لئے کیا عذر پیش کر سکتا ہے۔ کیا تم سمجھتے ہو کہ ہم یہ عذر پیش کر سکتے ہیں کہ جمہوری حکومت مفید غلط ہے۔ یا ہے۔ اور حکومت نے ہم پر یہ غیر منصفانہ حکم سنا جاری کیا ہے

کہ اسمس کے کھیلوں کو دیکھنے لگے تھے اور کبھی تم شہر سے باہر نہ نکلتے۔ اور لوگوں کی طرح تم نے بحری سفر بھی نہیں کیا۔ دوسرے شہروں کے دیکھنے کا شوق کبھی تمھیں نہیں ہوا۔ اور نہ وہاں کے قوانین کو معلوم کرنے کی آرزو ہوئی۔ کیونکہ تم ہم سب میں اور چار ہی تمہوئی حکومت میں راضی خوشی رہتے تھے۔ علاوہ اس کے تمہارا صاحب اولاد ہونا بھی اس بات کا بین ثبوت ہے کہ تم اس شہر کو پسند کرتے تھے۔ لیکن اگر اس اخیر موت پر تمہیں جلا وطنی کا حکم دیا جاتا تو تم حکومت کی اجازت سے وہی کرتے جواب بغیر اس کی اجازت کے تم کرنا چاہتے ہو۔ اگر تم ایسے عالی حوصلہ اور موت سے بے پرواہ تھے کہ خود کہہ کر تم نے موت کو جلا وطنی پر ترجیح دی تو کیا اب اپنے کہنے کا بھی تمھیں طعن لگنا نہیں۔ اور تمھیں اپنے شہر کے قوانین کا بھی کچھ خیال نہیں؟ کیونکہ تم نے اس کے قوانین کے برخلاف کارروائی کرنی چاہی تمھارا حال تو اس وقت ایک کیسے غلام کا سا ہو رہا ہے کہ تم اپنے معاہدے کے خلاف جس پر تم خود دستخط کر چکے ہو یہاں سے فرار ہونا چاہتے ہو۔ اس معاہدے سے تم شہر کے قواعد و قوانین کی پابندی کے ساتھ یہاں رہنا منظور کر چکے ہو پس مہربانی کر کے ہماری ان باتوں کا جواب دو۔ کیا تمہارا یہ کہنا سچ نہیں ہے کہ تم نے اس معاہدے کے مطابق یہاں آباد ہونا منظور نہیں کیا تھا۔ بلکہ ہمارے قواعد و قوانین پر عمل رکھنا بھی منظور کیا تھا؟ قریطو اب تم ہی بتاؤ کہ ان باتوں کا کیا جواب دیا جاسکتا ہے؟ اور پھر اس کے کیا چارہ ہو گا کہ ہم ان کی سب باتوں کو درست اور صحیح بتائیں

قریطو۔ اس کے سوا چارہ ہی کیا ہے؟

سقراط۔ پھر وہ یہ بھی پوچھیں گے کہ کیا تمہارا یہ فعل اس معاہدے اور اس کی جملہ شرائط کے خلاف نہیں ہے جس پر بلا جبرہ یا نفع یا غایتہ طور پر بغیر کافی وقت ملے تم نے اپنے دستخط کئے تھے۔ ستر برس کا زمانہ تمھارے پاس تھا۔ یہ اتنی بڑی مدت تھی کہ اگر تم ہم سے ناراض ہوتے یا ہمارے قوانین کے انصاف سے مبینی ہوئے یا یقین نہ رکھتے تو ہم سے کبھی کے پھر جاتے۔ نہ تم نے لکھ بیون کو پسند کیا نہ تفریش کو جہاں کی حکومتوں کی سب تقریرات کرتے ہیں۔ نہ تم نے یونان کے اور شہروں میں سے کسی شہر کو یا غیر ملکوں میں سے کسی ملک کو اپنی حکومت کے لئے پسند کیا۔ شاید نگرے اور اندھے بھی تم سے زیادہ اس شہر سے باہر گئے ہوں گے۔ یہ کافی ثبوت ہے کہ تم اس شہر سے خوش تھے۔ اگر اس شہر کے قوانین اچھے نہ ہوتے تو کوئی ایسا

ہے۔ یہ بات کہ تمھیں اپنے ملک کی عزت کرنی چاہئے اس کی طاقت کو کبھی تم پر لازم کر دیتی ہے۔ اور تمہارا فرض ہوتا ہے کہ اس ناپ سے جو غصے میں ہواس کی عزت زیادہ کرو۔ یا تو تم اپنے نیک مشوروں سے اسے اپنا بناؤ۔ یا اس کے حکموں کو مانو۔ اور بغیر شکایت کے جو سزاؤ تمھیں دے اسے جھگوتو۔ اگر وہ حکم دے کہ تمھیں تازیاں لگائے جائیں۔ یا تمھیں لڑائیوں پر جا کر مرجانا چاہئے یا وہ تمھیں لڑائی پر روانہ کرے کہ وہاں تم اپنا خون بہاؤ تو بغیر جوں و چرا کے تمھیں وہی کرنا چاہئے۔ یہ نہیں چاہئے کہ جو اپنی گردن سے اٹا رکھنا چاہو۔ یا تذبذب و تامل کرو۔ یا اپنی جگہ سے ٹل جاؤ۔ غرض سچ ہو شکر میں ہو۔ چاہے قید خانے میں یا کہیں اور تمھیں ہر حال میں اپنے ملک کے قواعد و قوانین کی پابندی کرنی یا اپنے صلاح و شوری سے ملک کی مدد کرنی ضروری ہے۔ کیونکہ اگر اس باپ کی نافرمانی کوئی جرم ہے تو پھر اپنے ملک پر نا واجب طریقے سے دباؤ ڈالنا اس سے بھی بدتر جرم ہے۔ قریطو۔ تم ہی بتاؤ کہ ان باتوں کا جواب ہم کیا دے سکتے ہیں؟ کیا ہم وضع شدہ قوانین کی محنت و سچائی کو تسلیم نہ کریں؟

قریطو۔ انھیں ہم کیسے نظر انداز کر سکتے ہیں؟

سقراط۔ اچھا پھر وہ ہم سے کہیں گے کہ "سقراط۔ تم دیکھتے ہو کہ وہ کیا وجہ ہے جس سے ہم تمھاری یہاں سے فرار ہونے کی کوشش کو انصاف کے خلاف سمجھتے ہیں۔ اور باوجود اس کے ہم اطاعت کے لئے کوئی سختی یا تشدد اختیار نہیں کرتے۔ ہر شخص کو اس کی مرضی پر چھوڑ دیتے ہیں کہ با تو وہ اپنے مشوروں اور اچھاؤں سے ہمیں اپنا بنائے یا ہمارے احکام کو کھلا لائے۔ لیکن وہ یہ کرتا ہے نہ وہ۔ سقراط ہم سمجھتے ہیں کہ جو کچھ قصد تم نے اس وقت کیا ہے اگر اس پر تمھارا عمل بھی ہوا۔ تو پھر تم پر یہ الزام بہ نسبت ایک عام آدمی کے جو ایسی بے انصافی کا مرتجب پایا گیا ہو زیادہ سختی اور شدت سے عائد کئے جاسکتے ہیں۔" اگر میں نے اس کی وجہ پوچھی تو بلاشبہ یہ کہہ کر وہ میرا منہ بند کر دیں گے کہ "سقراط۔ تم نے فطری طور پر ان کل شر نکات کو تسلیم کیا تھا لہذا وہ یہ بھی کہیں گے کہ "ہمارے پاس کافی ثبوت اس بات کا موجود ہے کہ تم ہم سے اور حکومت جمہور سے پیشہ خوش رہے کیونکہ اگر یہ شہر دوسرے شہروں کے مقابلہ میں تمھاری طبیعت کے موافق نہ ہوتا تو کبھی تم اور اچھے عنصریوں کی طرح یہاں نہ رہتے۔ سیر قلاشے ہمیشہ ہوتے تھے۔ مگر تم شہر سے باہر نہ جاتے تھے۔ بجز ایک مرتبہ

کر سکتا تھا۔ اس پر بھی تم اپنے معاہدے سے پھرتے ہو۔ لیکن تقراط اگر تم ہماری نصیحت مانو گے تو ہم بھی کہیں گے کہ اپنے معاہدے پر قائم رہو۔ اور یہاں سے نکل کر اپنی تہذیبی اڑواؤ۔ اور بہرائی کر کے اس بات پر بھی غور کرو کہ جو تیس سوچی ہے اس پر عمل کرنے سے تمہارا یا تمہارے دوستوں کا کیا فتنہ ہو گا۔ ضروری ہے کہ تمہارا دوست یا تو اپنے تئیں سخت خطروں میں ڈالیں گے۔ یا وہ ملک بدر کر دیئے جائیں گے۔ یا ان کی جائیداد سب ضبط سرکار ہو جائے گی۔ لے تم تو اگر کسی پڑوس کے شہر میں جا کر آباد ہو گئے جیسے کہ تھیبز اور یگارا کے شہر میں جہاں کی حکومتوں کے اچھا ہونے میں مشہر ہے تو وہاں کے لوگ تمہیں دشمن سمجھیں گے۔ جو لوگ اپنے ملک سے نجات رکھتے ہیں وہ تمہیں قوانین کا مخرب اور بگاڑنے والا کہیں گے۔ علاوہ اس کے یہاں کے جن لوگوں نے تمہیں سزا دی ہے ان کو بہت چھا سنبھنے لگیں گے۔ اور ان کے دلوں میں ایسے لوگوں کی طرف سے اچھے خیالات مضبوط ہو جائیں گے۔ اور جو حکم سننا نہیں دیا گیا ہے انہیں اسے اچھا سمجھنے کی تحریک ہوگی۔ کیونکہ جو شخص قوانین کا مخرب ہو اس کی نسبت جلد گمان ہو سکتا ہے کہ وہ نوجوانوں اور دیہات کے لوگوں کو گمراہ کرنے والا ہے۔ تو کیا آپ ان اچھی حکومت دہے شہروں سے۔ اور وہاں کے انصاف پسند لوگوں کے جمعوں اور مجلسوں سے اپنے کو علیحدہ رکھ سکیں گے۔ اگر آپ علیحدہ رہے تو پھر وہاں آپ کے گذر اوقات کی کیا صورت ہوگی؟ کیا آپ وہاں بھی اسی طرح وعظ و نصیحت اور عدل اور قوانین کی تعظیم کرانے میں مصروف ہوں گے جیسے کہ آپ یہاں کیا کرتے تھے ذرا خیال سمجھئے کہ آپ کے یہی پسند نصائح ان کے کانوں کو کیسے مضحکہ خیز معلوم ہوں گے۔ آپ کو اس کا فروغ خیال رکھنا چاہئے یہ نہیں ہے کہ آپ ان اچھے شہروں کو چھوڑ کر تھیبز میں قریطو کے دوستوں کے پاس جا رہیں۔ لیکن وہاں کا نظم حکومت ناقص ہے۔ اور وہاں اوباشی اور عیاشی بڑھی ہوئی ہے۔ اور کچھ عجیب نہیں کہ وہاں کے لوگ آپ سے پوچھیں کہ ایجنٹر کے قید خانے سے آپ کو سنا بھیجیں بدل کر بھاگے تھے؟ کیا بدن چھوڑنے کے بعد کسی جانور کی کھال پہن رکھی تھی یا کوئی اور شکل یا بھیجیں بدل کر بھاگے تھے؟ اکثر فراری اختیار کیا کرتے ہیں وہاں ہر شخص کہنے کو موجود ہو جائے گا کہ یہ بڑھا جس کے پاس زندہ رہے نہ کو بہت کم وقت باقی ہے وہ جیتے رہنے کا اتنا شائق ہے کہ نہایت

مجبور قوانین کو پامال کر کے ان سے اپنی جان بچا رہے۔ غرض اس قسم کے لغو قصے اور کہانیاں تمہارے خلاف مشہور ہو کر تمہارا موجب آزار ہوں گی۔ اور اگر تم نے اس کی شکایت کی تو اور ہزاروں قصے گھڑ کر تمہیں ستائیں اور وق کر دیں گے جو تم جیسے نیک آدمی کی نسبت کہنے ہرگز روانہ ہوں گے۔ تمہارا کل وقت اسی تکلیف اور زحمت میں گئے گا۔ ممکن ہے کہ وقت رفتہ سبک تم پر بہرمان ہو جائیں مگر سب کا غلام اور زبردست بننا چاہئے گا اس کے سوا اور کیا کر سکو گے۔ تھیبز میں رات دن ضیافتیں ملتی پڑیں گی۔ اور لوگ سمجھیں گے کہ انہی ضیافتوں اور تکلفات کے لئے تم اپنے شہر سے نکلے ہو۔ مگر یہ تو بتاؤ کہ عدل اور نیکی پر جو تقریریں تم یہاں کیا کرتے تھے وہ کہاں جائیں گی؟ اس کے علاوہ اگر تم اپنے بچوں کی خاطر جان بچانی چاہتے ہو تو وہاں تم اپنے بچوں کی پرورش نہ کر سکو گے۔ اور بچوں کے کہ وہاں تمہاری اولاد وغیرہ اور اجنبی بھی جائے اور کوئی خدمت تم اس کی نہ کر سکو گے اور اگر تم نے اپنے بچوں کو یہیں چھوڑا تو اگر یہ سمجھتے ہو کہ تمہاری عدم موجودگی میں تمہارے دوست ان کی غور پرداخت بہتر طریقہ پر کر سکتے ہیں تو کیا تمہارے مرنے پر تمہارے دوست ان کے ویسے ہی خبردار نہیں رہ سکتے جیسے کہ ایجنٹر سے تمہاری عدم موجودگی میں رہ سکتے ہیں۔ سقراط سمجھ لو کہ جو لوگ اپنے کو تمہارا دوست کہتے ہیں وہ تمہاری اولاد کا خیال جہاں میں ایک بیوقوف پر رکھ سکتے ہیں۔ خلاصہ یہ کہ سقراط ہم جو لائل پیش کرتے ہیں انہیں مانو۔ لیکن ان لوگوں کی نصیحت کو مانو جنہوں نے تمہیں پرورش کیا ہے عدل و انصاف کے مقابلے میں نہ اولاد کو نہ اپنی جان کو یا کسی اور چیز کو جو تمہاری ہو تو لو۔ اور اس وقت کا خیال ذہن میں رکھو جبکہ پلو تو کی عدالت میں حاضر کئے جاؤ گے۔ اور عدالت کے گروں کے سامنے تمہیں اپنی صفائی کرنی ہوگی۔ دیکھو۔ کسی دھوکے فریب میں نہ آ جانا۔ اگر تم نے وہ کیا جو اس وقت سوچا ہے تو اس میں نہ اپنے مقدمے کو سناؤ اور گے اور نہ اپنے فوق کی کوئی بھلائی کرو گے۔ اور تم نہ اس عالم میں نہ دوسرے عالم میں انصاف کو ترقی دو گے اور نہ اسے بزرگی اور تقدس حاصل کرو گے۔ لیکن اگر تم نے بہت وار بہادری سے جان دی تو پھر تمہاری موت کی وجہ قوانین نہیں بلکہ انسان سمجھے جائیں گے۔ لیکن اگر تم قید خانے سے بھاگ گئے اور اس بے عزتی سے اپنے دشمنوں کی بے انصافی کا جواب کیا کہ ایک سخت

یہ باتیں جو میں نے ابھی کہی ہیں میرے کانوں میں ایسی بسی ہیں کہ کوئی اور آواز وہ مجھے سننے نہیں دیتیں۔ اور اگر تم کچھ بات کئی جاہو گے کہ میں اُن آوازوں کو نہ سن سکوں تو یہ بے کار ہو گا۔ لیکن اگر تمہیں اپنی کامیابی کی امید ہو تو میں تمہیں روکتا ہوں۔

قریطو!۔ میں اب کچھ نہیں کہہ سکتا۔

سقر اُط!۔ تو پھر خاموش رہو۔ ہمیں بڑی جہت اور حوصلے سے اس کام کو انجام دینا چاہیے۔ کیونکہ خدا مجھے بلارہا ہے۔ اور یہی راستہ وہ اپنے پاس پہنچنے کا بتا رہا ہے۔

محمد عنایت اللہ

اپنے مکان سے پھر گئے اور اپنے معاہدے کو توڑ دیا اور اتنے بے گناہوں کو یعنی اپنے کو۔ اپنے دوستوں کو اور ان کے ساتھ ہم سب کو بھی نقصان پہنچایا تو اس پر بھی جب تک تم زندہ ہو تو ملک کے قوانین اور نہ صرف ملک کے قوانین بلکہ اس کے مشورہ قوانین بھی جو دوسرے عالم میں جاری اور ساری ہیں سب تمہارے دشمن ہو جائیں گے۔ اور جب تم دوسرے عالم میں پہنچو تو کوئی تمہارا خیر مقدم خوشی سے نہ کرے گا۔ کیونکہ وہاں ظلم ہو گا کہ تم نے دنیا کے قوانین کو توڑنا اور خراب کرنا چاہا تھا۔ پس جو نصیحت ہم تمہیں کرتے ہیں اُسے قریطو کی صلاح پر ترجیح دو!

اے میرے بہت پیارے قریطو۔ یہ باتیں جو میں نے ابھی کہی ہیں میں انہیں اس طرح سنتا ہوں جیسے پیلی کے کاہن اپنے خیال میں جھانجھوں اور بانسریوں کی آواز سننا کرتے ہیں

طاقت

طاقت سے ثبات ہے خدا کی سوگند طاقت سے نجات ہے خدا کی سوگند
طاقت ہی حیاتِ دہر کا مبدؤ ہے طاقت ہی حیات ہے خدا کی سوگند

چند چھپ

طاقت ہی سے ابتدا ہے۔ طاقت کی قسم طاقت ہی پر انتہا ہے، طاقت کی قسم
طاقت ہی کے آگے سب کے سر جھکتے ہیں طاقت ہی فقط خدا ہے، طاقت کی قسم

چند چھپ

آزاد انصاری